

6th March 1965]

**திரு. கே. ஏ. மதியழகன் :** இந்தக் கிளர்ச்சியினால் காயமுற்ற போலீஸ்காரர்களின் தொகை 200 என்று ஐ.ஜி. அறிவித்து இருக்கிறார்கள். காயமுற்ற பொதுமக்கள் எத்தனை பேர் என்று கனம் அமைச்சர் சொல்ல முடியுமா?

**கனம் திரு. எம். பக்தவத்சலம் :** அந்த தகவல் என்னிடம் இல்லை.

**திரு. மீ. கலியாணசுந்தரம் :** உயிரிழந்த போலீஸ்காரர்கள் குடும்பத்திற்கு நிதி உதவி செய்ததை நான் ஆதரிக்கிறேன், பாராட்டுகிறேன். அதேபோன்று உயிரிழந்த மானாவர்கள் குடும்பத்திற்கு நிதி உதவி செய்ய முடியுமா?

**கனம் திரு. எம். பக்தவத்சலம் :** இதைப்பற்றி தனிக் கேள்வி வேண்டும்.

கோவை நகரில் இடதுசாரி கம்யூனிஸ்டுகள் கைது

\* 163 கேள்வி.—**திரு. கே. ஏ. மதியழகன் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்கு பதிலளிப்பாரா—

(அ) கோவை நகரில் நவம்பர் மாத இறுதியில் மத்திய உணவு அமைச்சர் திரு. சி. சுப்ரமணியம் அவர்கள் வருகையின்போது இடதுசாரி கம்யூனிஸ்டுகள் எவரேனும் கைது செய்யப்பட்டனர்?

(இ) ஆம் எனில், அவர்கள் என்ன காரணத்திற்காகக் கைது செய்யப்பட்டனர்?

(உ) எத்தனை பேர் கைது செய்யப்பட்டனர்?

THE HON. SRI M. BHAKTAVATSALAM : (a) Yes.

(b) It was apprehended that the black flag demonstrations they had planned to stage during the visit of the Union Food Minister on 28th November 1964, would lead to a breach of peace; and

(c) One hundred and eighty-five persons were arrested under Section 151, Criminal Procedure Code.

**திரு. கே. ஏ. மதியழகன் :** கனம் சபாநாயகர் அவர்களே, உணவு நெருக்கடி காரணத்தைக்கொண்டு அதை அமைதியான முறையிலே தெரிவிப்பதற்குத்தான் கருப்புக்கொடி ஆர்பாட்டம் நடத்தப்பட்டது. அமைதியாக இருந்தும், ஆர்பாட்டம் செய்கிறார்கள் என்ற அப்படி ஒரு கருத்தை சர்க்காரே கொண்டார்களா, அல்லது அதற்கு ஏதாவது முகாந்திரம் சொல்ல முடியுமா?

**கனம் திரு. எம். பக்தவத்சலம் :** உணவு பிரச்சினை எல்லோருக்கும் கவலை அளிக்கக்கூடிய விஷயம். உணவுப் பிரச்சினையைப் பற்றி குறிப்பிட்ட யோசனைகள் சொல்வதற்கு வேறு வகைகள் இருக்கின்றன. இதற்காக தெருக்களில் வந்து கருப்புக்கொடி காட்ட அவசியம் இல்லை. கறுப்புக்கொடி ஆர்பாட்டத்தினால் அமைதிக்கு பங்கம் விளையக்கூடுமென்று கருதி அரசாங்கம் நடவடிக்கை எடுத்துக்கொண்டது.

[6th March 1965]

**திரு. மீ. கலியாணசுந்தரம் :** கறுப்புக்கொடி காட்டியவர்கள் அமைதிக்குப் பங்கம் விளைவிக்கவில்லை. அப்படி இருக்க அமைதிக்கு பங்கம் விளைவிக்கிறார்கள் என்று யாரை கருதினார்கள் ? கறுப்புக்கொடி காட்டியவர்களை கைது செய்யக் காரணம் என்ன ?

**கனம் திரு. எம். பக்தவத்சலம் :** அமைதிக்கு பங்கம் வரக்கூடிய நிலைமையை தவிர்க்கும் வகையில் அரசாங்கம் நடவடிக்கை எடுத்துக்கொண்டது. உணவுப் பற்றாக்குறை கொந்தளிப்பு இருந்தது. அதை மேலும் அதிகப்படுத்தக்கூடிய வகையில், கறுப்புக் கொடி காட்டுவதால் கொந்தளிப்பு அதிகாரிக்கும் ஆதலால், அதைத் தடுக்கவேண்டுமென்ற நோக்கத்தோடு அரசாங்கம் நடவடிக்கை எடுத்துக்கொண்டது.

**திரு. கே. ஏ. மதியழகன் :** முன்பு ஜவஹர்லால் நேரு அவர்கள் வந்தபோது ஆகாயவிமான நிலையத்திலே கறுப்புக்கொடி ஆர்பாட்டம் செய்யலாமென்று இடம் ஒதுக்கி, அமைச்சர், மற்றவர்கள் போவதற்கு இடம் அமைத்து, போலீசார் ஒத்துழைக்கும் படியாக செய்த அதேமாதிரி ஏற்பாட்டை இனிமேலாவது அனுசரிக்கலாமா ?

**கனம் திரு. எம். பக்தவத்சலம் :** என்னென்ன ஏற்பாடு செய்யலாமோ, அந்தந்த நிலைமைக்கு ஏற்றவாறு கவனம் செலுத்தப்படும்.

**தமிழ்நாட்டில் குடியரசுக் கட்சியின் கிளர்ச்சி**

\* 164 கேள்வி.—**திரு. இராம. அரங்கண்ணல் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) டிசம்பர் 6ம் தேதி இந்தியக் குடியரசுக் கட்சியின் தமிழ்நாடு கிளை ( Republican Party ) போராட்டம் ஒன்று நடத்தப்போவதாக அரசாங்கத்திற்கு அறிவித்ததா ?

(இ) ஆம் எனில், அதன் காரணம் என்ன ?

(உ) இதன் விளைவாக கைது செய்யப்பட்டவர்கள் எத்தனை பேர் ?

**THE HON. SRI M. BHAKTAVATSALAM :** (a) & (b) No information was received, but the Government were aware of the party's intention to agitate in support of its ' Charter of Demands ', which included the installation of the portrait of Dr. Ambedkar in Parliament House, the allotment of lands to landless people of the ' depressed classes, the arresting of the prices of food stuffs, etc; and

(c) six hundred and ten persons were arrested during the course of the agitation.

**திரு. இராம. அரங்கண்ணல் :** தரிசு நிலங்களை ஜனங்களுக்கு பட்டா செய்து தருவதற்காக, ஆதி திராவிடப் பெருங்குடி மக்கள் ஈடுபட்டு செய்த கிளர்ச்சி இது. அந்தக் கோரிக்கையை அரசாங்கம் ஏற்றுக்கொண்டிருக்கிறதா ?